

Врз основа на член 36 став 1 точка 3 и член 64 став 1 од Статутот на Општина Центар-Скопје („Службен гласник на Општина Центар-Скопје“ бр. 1/06; 12/15; 9/19 и 14/19), Градоначалникот на Општина Центар-Скопје донесе

РЕШЕНИЕ
за објавување на Програмата за јавни работи на Општина
Центар-Скопје за 2021 година

Се објавува Програмата за јавни работи на Општина Центар-Скопје за 2021 година,

што Советот на Општина Центар-Скопје ја донесе на 58. седница, одржана на 24.12.2020 година и на 25.12.2020 година.

Бр. 09-5455/13
24.12.2020 година
Скопје

ГРАДОНАЧАЛНИК
на Општина Центар-Скопје
Саша Богдановиќ



Врз основа на член 22 став 1 точка 4 од Законот за локалната самоуправа („Службен весник на РМ“ бр. 5/02) и член 15 став 1 точка 1 и член 26 точка 12 од Статутот на Општина Центар-Скопје („Службен гласник на Општина Центар-Скопје“ бр. 1/06; 12/15; 9/19 и 14/19), Советот на Општина Центар-Скопје на 58. седница, одржана на 24.12.2020 година и на 25.12.2020 година, донесе

**ПРОГРАМА
ЗА ЈАВНИ РАБОТИ
на територија на Општина Центар за 2021 година**

- 1. Цел на Програмата**
- 2. Обем, видови, динамика и ниво на одржување**
- 3. Организациска поставеност и обврски на учесниците**
- 4. Постапка и критериуми за ангажирање лица за вршење јавни работи**
- 5. Финансиски средства потребни за подготовка и за реализација на Програмата**
- 6. Извршување на Програмата и надзор**
- 7. Завршни одредби**

1. Цел на Програмата

Програмата има цел да предвиди активности за ефикасно организирање и реализација на одржувањето на јавната чистота на јавните површини, одржувањето на зеленилото на јавните површини и парковите на територија на Општина Центар-Скопје, одржување на локалните улици, патишта, јавни пешачки површини и тротоари во зимски услови на подрачјето на Општина Центар и слични активности, и тоа преку:

- одредување на видот и обемот на работите
- дефинирање на работата и задолженијата на сите учесници што се одговорни за реализација на оваа Програма;
- дефинирање на обврските на сите директни учесници во реализацијата на Програмата.

2. Обем, динамика и ниво на одржување

Поаѓајќи од основната цел на Програмата, физичкиот обем и начинот на вршење на работите зависи од:

- Густината на населението во делови од Општината,
- Фреквенција на луѓе и моторни возила,
- Вид и број на јавни, станбени, деловни и инфраструктурни објекти.

3. Организациска поставеност и обврски на учесниците

Одделението за комунална работи и заштита на животната средина на Општина Центар-Скопје е носител на работите и на активностите што се однесуваат на севкупното организирање и функционирање на работите предвидени со оваа Програма. За таа цел Општината ќе ангажира работници што под директна организација и надзор од одговорните лица за работа на терен од Одделението ќе ги извршуваат поставените работни задачи по одделни реони. Општина Центар ќе ја остварува потребната соработка и со Град Скопје и јавните претпријатија основани од Градот, при појавена зголемена потреба за вршење на работите.

Обврски на ангажираните работници се: одржување на чистотата на јавните површини (чистење на смет, празнење на уличните канти за отпадоци, чистење на суви лисја, гранки и сл.), одржувањето на зеленилото на јавните површини и парковите на територија на Општина Центар-Скопје (косење трева, поткастрување гранки и сл.), одржување на локалните улици, патишта, јавни пешачки површини и тротоари во зимски услови на подрачјето на Општина Центар (чистење на пешачките премини, пешачките патеки, плочници и тротоари, целосно чистење на мостовите, чистење на снег од уличните клупи и канти за отпадоци) и сл.

Механизација, опрема, материјали и работна сила:

- механизација и опрема:

- еден камиони (IVECO) за собирање суви лисја, гранки, шут и сл.,
- алат (лопати, метли, колички, пили, копачи, канти и сл.)
- една косилки за трева (тракторка), шест робусни тревокосачки (за висока трева), пет тримери, осум дувалки, една телескопска пила, една моторна пила, њсњн чистач на снег за тротоари,
- заштитна опрема, облека и обувки

- работна сила:

- едно одговорно лице за координација на целата Програма, вработено во Општината,
- девет координатори на групи, одговорни за следење и извршување на теренската работа на групите, распоредени по реони,
- одговорни лица од урбаните заедници за следење на извршувањето на работите и комуникација со координаторите на групите и координаторот од Општината за побрзо и полесно извршување на секојдневните задачи.
- ангажирани работници за извршување на работните теренски задачи.

4. Организација на работата

Програмата ќе се реализира на следниов начин:

Координаторот од Општината ќе одржува редовни неделни и месечни состаноци со координаторите на групите, на кои ќе им делегира задолженија и ќе го следи извршувањето на работите. Координаторите на групите водат

одредени групи работници и покриваат одреден реон. Тие ќе им даваат дневни задолженија на работниците и ќе го следат извршувањето на работата. За сите потреби од алат и опрема, како и проблеми што ќе произлезат, го известуваат координаторот во Општината. Координаторите водат дневна евиденција за присуство на работа, која е основа за исплата на месечната плата.

5. Постапка и критериуми за ангажирање лица за вршење јавни работи

Изборот на ангажираните работници ќе се врши со постапка за избор, согласно законската регулатива.

За таа цел ќе се формира комисија за избор на кандидати (ангажирани лица) врз основа на претходно доставени барања.

Како основни критериуми врз чија основа ќе одлучува Комисијата се:

- Невработени лица, пријавени во Агенцијата за вработување,
- Лична согласност за способност за извршување работи на терен,
- претходно работно искуство во областа ќе се смета како предност.

Бројот на ангажираните работници, периодот за кој би биле ангажирани, како и висината на надоместокот за извршените работи ќе бидат регулирани со одлука на Советот на Општина Центар.

6. Финансиски средства потребни за подготовка и реализација на Програмата

Финансирањето на активностите предвидени со оваа Програма ќе се врши од средствата предвидени во Буџетот на Општина Центар-Скопје, во **Програмата Ј за комунални дејности, Потпрограма Ј70 (одржување и користење на паркови и зеленило), Ј40 (јавна чистота) и ЈК0 Јавна чистота (капитални расходи) на подрачјето на Општина Центар во 2021 година.**

Висината на месечниот надоместок на ангажираните лица е 15.000,00 денари.

За реализација на оваа Програма ќе се обезбедат финансиски средства за набавка на алат и ситен инвентар, заштитна опрема, обувки, униформи, набавка, поправка и одржување на машини за одржување на јавни зелени површини, надоместоци за ангажираните работници и сл.

7. Извршување на Програмата и надзор

Програмата ќе ја извршува Одделението за комунални работи и заштита на животната средина на Општина Центар-Скопје.

Надзор над извршувањето на оваа Програма ќе врши Советот на Општина Центар-Скопје преку усвојување на Извештај за реализација на Програмата.

8. Завршни одредби

Оваа Програма стапува во сила на денот на објавувањето во „Службен гласник на Општина Центар-Скопје“.

Бр. 08-5455/12
24.12.2020 година
С к о п ј е

Совет на Општина Центар-Скопје

Претседател

Цветанка Симоновска

